



Република Северна Македонија

## ИНСПЕКЦИСКИ СОВЕТ

REPUBLIKA E MAQEDONISE SE VERIUT  
ИНСПЕКЦИСКИ СОВЕТ  
KËSHILLI INSPEKTUES  
СКОПЈЕ



Бр./Нр. 03-392/2

16.04.2025

год./viti

Врз основа на член 20, став 1 од Законот за слободен пристап до информации од јавен карактер („Службен весник на Република Северна Македонија”, бр. 101/2019), постапувајќи по Барањето за пристап до информации од јавен карактер поднесено од [REDACTED] нералниот секретар на Инспекцискиот совет донесе

### РЕШЕНИЕ

за прифаќање на барање за слободен пристап до информации од јавен карактер

1. Се прифаќа Барањето за слободен пристап до информации од јавен карактер испратено до Инспекцискиот совет од [REDACTED] бр. 03-392/1 од 02.04.2025 година.

### Образложение

На 02.04.2025 година, [REDACTED] „Банска“ [REDACTED] до Инспекцискиот совет во е-форма достави Барање за слободен пристап до информации од јавен карактер, бр. 03-392/1 од 02.04.2025 година, со коешто тој во својство на барател, од Инспекцискиот совет бара да му биде доставена во препис, следната информација:

1. Делот од ЗАПИСНИК од 405-та седница на Инспекцискиот совет одржана на 24.03.2025 година, во врска со информацијата Област 6 – Управа за постапување по претставки и тоа: УПП 16-28/2025 доставена по електронски пат на ден 27.01.2025 година, во која од страна на подносителот се дадени наводи за можни неправилности во работењето на инспекторот за спорт Васе Ефтимов кој постапувал по предметот 13-2616/4 од 23.12.2024 година в.в. УПП 16-38/2025 доставена по електронски пат на ден 30.01.2025 година во која подносителот има дадено наводи за можни неправилности во работењето на инспекторот за спорт Васе Ефтимов кој постапувал по предметот 12-2616/2 од 02.12.2024 година.
2. Покана за одржување на 405-та седница на Инспекцискиот совет одржана на 24.03.2025 година.
3. Сите други документи (проследена и примена документација и слично) кои произлегува согласно севкупната анализа на актите кои произлегуваат од постапувањето на инспекторот за спорт Васе Ефтимов по однос на предметите наведени во точка 1 од ова барање.

Во предметното Барање, барателот навел дека бара препис од содржината на бараната информација да му се достави по пошта, препис и во форма на електронски запис на посочената е-адреса [REDACTED]

Постапувајќи по горенаведеното Барање, а по извршената проверка на наведените предмети, во прилог Ви доставуваме:

- Заверена копија – верна на оригиналот, дел од ЗАПИСНИК од 405-та седница на Инспекцискиот совет одржана на 24.03.2025 година, Точка 10: Информација по

претставка против инспектор УПП 16-28/2025 од 27.01.2025 в.в УПП 16-38/2025 од 30.01.2025 година – Област 6 – Управа;

- Заверена копија – верна на оригиналот, Покана за одржување на 405-та седница на Инспекцискиот совет одржана на 24.03.2025 година, број 02-313/1 од 14.03.2025 година;
- Заверена копија – верна на оригиналот, Барање на податоци за постапување, УПП 16-38/2025 од 10.02.2025 година;
- Заверена копија – верна на оригиналот, Барање на податоци за постапување, УПП 16-28/2025 од 19.02.2025 година;
- Заверена копија – верна на оригиналот, Известување од Министерство спорт, УПП 16-28, 38/25;
- Копија, Известување, број на Министерство за спорт 13-2616/3 од 02.12.2024 година;
- Заверена копија – верна на оригиналот, Информација – претставка против инспектор од Област 6 -Управа, УПП 16-28, 38/25 од 24.03.2025 година и
- Заверена копија – верна на оригиналот, Извадок од Нацрт – записникот од 405 – та редовна седница на Инспекцискиот совет одржана на 24.03.2025 година, УПП 16-28, 38/25 од 24.03.2025 година.

Со оглед дека согласно утврдените законски услови, барателот има право на слободен пристап до информации од јавен карактер, се одлучи како во диспозитивот на ова решение.

УПАТСТВО ЗА ПРАВНО СРЕДСТВО: Против ова решение може да се поднесе жалба до Агенцијата за заштита на правото на слободен пристап до информации од јавен карактер, во рок од 15 дена од денот на приемот на Решението.

Генерален секретар на Инспекциски  
совет  
Сара Николовска



Доставено:

- до барателот на информацијата (на е-адреса и пошта);
- во архивата на Инспекцискиот совет, во оригинал

Изработил: Андријана Алексова, советник

Одобрил: Маја Срезоска, раководител на Сектор